

17-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ పురుషోత్తమ సంగమ యుగము ట్రాన్స్ ఫర్ (బదలీ/Transfer) కావలసిన

యుగము, మీరిప్పుడు కనిష్ఠుల నుండి ఉత్తమ పురుషులుగా తయారవ్వాలి ”

ప్రశ్న:- తండ్రితో పాటు ఎటువంటి పిల్లల మహిమ గాయనము చేయబడుతుంది?

సమా:- ఎవరైతే టీచర్లై అనేకమంది కళ్యాణము చేయుటకు నిమిత్తమవుతారో వారి మహిమ కూడా తండ్రితో పాటు గాయనము చేయబడుతుంది. చేసి చేయించే బాబా, పిల్లల ద్వారా అనేకాత్మల కళ్యాణము చేయిస్తారు. అందువలన పిల్లల మహిమ కూడా జరుగుతుంది. బాబా, ఫలానివారు మా పై దయ చూపారు, ఎంతో నీచముగా ఉండే మేము ఎంతో గొప్పగా తయారయ్యాము! అని చెప్తారు. టీచరుగా కాకుంటే ఆశీర్వాదాలు లభించవు.

ఓంశాంతి. ఆత్మిక తండ్రి ఆత్మిక పిల్లలను అడుగుతారు. అర్థము కూడా చేయిస్తారు మరలా అడుగుతారు కూడా. ఇప్పుడు పిల్లలు తండ్రిని తెలుసుకున్నారు. భలే ఎవరైనా సర్వవ్యాపి అని చెప్పినా, మొదట తండ్రి పరిచయమును తెలుసుకోవాలి కదా - తండ్రి ఎవరు? అని తెలుసుకొని తండ్రి నివాసమెక్కడుంది? అని తెలియచేయాలి. తండ్రి ఎవరో తెలియనే తెలియకుంటే వారి నివాసస్థానమెలా తెలుస్తుంది? ఆయన నామ-రూపాల నుండి భిన్నమైనవారని చెప్తారు అనగా లేనే లేరు. ఎవరు లేనే లేరో వారి నివాస స్థానము గురించి ఎలా ఆలోచిస్తారు? ఇప్పుడు పిల్లలైన మీకు ఇదంతా తెలుసు. తండ్రి మొట్టమొదట తన పరిచయమునిచ్చారు. తర్వాత ఉండే స్థానము గురించి తెలియజేయబడ్డంది. తండ్రి చెప్తున్నారు - నేను ఈ రథము ద్వారా పరిచయమిచ్చుటకు వచ్చాను. నేను అందరికీ తండ్రిని. పరమపిత అని పిలువబడచున్నాను. ఆత్మను గురించి కూడా ఎవ్వరికీ తెలియదు. తండ్రికే నామ-రూప-దేశ-కాలములు లేకుంటే పిల్లలకెలా ఉంటాయి? ఆ తండ్రి నామ-రూపాల నుండి భిన్నమైనవారైతే పిల్లలెక్కడ నుండి వస్తారు? పిల్లలుంటే తండ్రి తప్పక ఉండనే ఉన్నారని అర్థము. కావున ఆయన నామ-రూపాలకు అతీతుడు కాడని ఋజువవుతుంది. పిల్లలకు కూడా నామ-రూపాలున్నాయి. భలే ఎంత సూక్ష్మముగా ఉండినా నామ-రూపాలున్నాయి. ఆకాశము సూక్ష్మమైనదైనా, దాని పేరు ఆకాశమని ఉంది కదా? ధృవములు(Polar/పోలార్) ఎంత సూక్ష్మమో, తండ్రి కూడా అంత సూక్ష్మమైనవారు. పిల్లలు తండ్రిని అద్భుతమైన నక్షత్రమని వర్ణిస్తారు. ఇతనిలో ప్రవేశిస్తారు. ఇతనిని ఆత్మ అని అంటారు. తండ్రిమో పరంధామములో ఉంటారు. అది ఉండే స్థానము. దృష్టి పైకి పోతుంది కదా. వ్రేలిని పైకి చూపిస్తూ స్మృతి చేస్తారు. స్మృతి చేస్తున్నారంటే వారు తప్పక ఉంటారు. పరమపిత పరమాత్మ అని అంటారు కదా. అయినా నామ-రూపాలు లేని వారు అనుటను అజ్ఞానమని అంటారు. తండ్రిని తెలుసుకొనుట జ్ఞానము. ఇంతకుముందు మనము అజ్ఞానులమని మీకు తెలుసు. తండ్రి ఎవరో, మనమెవరో మనకు తెలిసేది కాదు. స్వయం గురించి కూడా తెలియదు. ఇప్పుడు మనము శరీరాలు కాదు, ఆత్మలమని తెలుసుకున్నాము. ఆత్మ అవినాశి అంటారు అనగా ఏదో ఒక వస్తువే కదా. అవినాశి అనేది పేరు కాదు. అవినాశి అనగా వినాశనము కానిది. కావున తప్పనిసరిగా ఏదో ఒక వస్తువు ఉందని అర్థము. పిల్లలకు ముంచిగా అర్థము చేయించారు, మధురాతి

మధురమైన పిల్లలారా - పిల్లలారా, పిల్లలారా! అని ఎవరిని అంటున్నారో వారు అవినాశి ఆత్మలు. ఆత్మల తండ్రి పరమపిత పరమాత్మ కూర్చుని ఇదంతా తెలిపిస్తున్నారు. తండ్రి వచ్చి తన పరిచయమునిచ్చే నాటకము ఒక్కసారి మాత్రమే జరుగుతుంది. నేను కూడా పాత్రను అభినయిస్తాను. నేనెలా పాత్ర చేస్తున్నానో మీ బుద్ధిలో ఉంది. పాతది అనగా పతిత ఆత్మను క్రొత్తగా, పావనముగా చేయుచున్నారు. అప్పుడు సత్యయుగములో మీ శరీరాలు కూడా పావనముగా పుష్పము వలె ఉంటాయి. ఇదంతా బుద్ధిలో ఉంది కదా.

ఇప్పుడు మీరు బాబా-బాబా అని పిలుస్తున్నారు, ఈ పాత్ర జరుగుతున్నది కదా. పిల్లలైన మనలను శాంతిధామమునకు తీసుకెళ్ళటకై బాబా వచ్చారని ఆత్మ చెప్పింది. శాంతిధామము తర్వాత సుఖధామము ఉంటుంది. శాంతిధామము తర్వాత దుఃఖధామముండదు. నూతన ప్రపంచములో సుఖమనే చెప్పబడుతుంది. ఈ దేవీ దేవతలు చైతన్యమై ఎవరైనా మీ నివాసమెచ్చట అని వారిని అడిగితే, మేము స్వర్గములో ఉండేవారిమని చెప్పారు. కానీ ఈ జడమూర్తులు(విగ్రహాలు) చెప్పలేవు. ఇప్పుడు మీరు - మేము వాస్తవముగా స్వర్గములో దేవీదేవతలుగా ఉండేవారము. 84 జన్మల చక్రములో తిరిగి ఇప్పుడు ఈ సంగమ యుగములోకి వచ్చామని చెప్పగలరు. ఇది ట్రాన్స్ ఫర్ (బదలీ) అయ్యే పురుషోత్తమ సంగమయుగము. మనము చాలా ఉత్తమ పురషులుగా అవుతాము, మనము ప్రతి 5 వేల సంవత్సరాల తర్వాత సత్యోప్రధానమవుతామని పిల్లలకు తెలుసు. సత్యోప్రధానముగా కూడా నందరువారుగానే ఉంటారు. ఇదంతా ఆత్మకు లభించిన పాత్ర, మనిషికి పాత్ర లభించిందని అనరు. నేను ఆత్మను, నాకు పాత్ర లభించింది. నేను ఆత్మను, 84 జన్మలు తీసుకుంటాను. మనము ఆత్మలము, వారసులము. వారసులనగా సదా పురుషులే, స్త్రీలు కారు. అందువలన ఆత్మలైన మనమంతా పురుషులమని మీకు పక్కాగా తెలుసు. అందరికీ అనంతమైన తండ్రి నుండి వారసత్వము లభిస్తుంది. హద్దులోని లాకిక తండ్రి ద్వారా కేవలము పుత్రులకే వారసత్వము లభిస్తుంది. ఆడపిల్లలకు లభించదు. ఆత్మ సదా స్త్రీగానే జన్మించదు. తండ్రి తెలియజేస్తున్నారు - మీరు ఆత్మలు కొన్నిసార్లు పురుషుని శరీరాలు, కొన్నిసార్లు స్త్రీ శరీరాలు తీసుకుంటారు. ఈ సమయములో మీరందరు పురుషులు. ఆత్మలందరికీ ఒక్క తండ్రి ద్వారానే వారసత్వము లభిస్తుంది. అందరూ నా పిల్లలే. అందరి తండ్రి ఒక్కరే. తండ్రి కూడా చెప్తున్నారు - ఓ పిల్లలారా! - ఆత్మలైన మీరంతా పురుషులే. నా ఆత్మిక పిల్లలు పాత్రను అభినయించుటకు స్త్రీలు - పురుషులు ఇరువురూ కావాలి. అప్పుడే మానవ సృష్టి వృద్ధి అవుతుంది. ఈ విషయములను మీరు తప్ప ఎవ్వరూ అర్థము చేసుకోలేరు. మనమంతా సోదరులమే అని అంటారు. కానీ అసలైన అర్థమెవ్వరికీ తెలియదు.

బాబా, అనేక పర్యాయాలు మీ నుండి వారసత్వము తీసుకున్నామని ఇప్పుడు మీరంటారు. ఆత్మకు ఇది పక్కా అయిపోతుంది. ఆత్మలు, “ ఓ బాబా! దయ చూపండి” ఇప్పుడు మీరు రండి, మేమంతా మీ పిల్లలమవుతాము. దేహ సహితముగా దేహ సంబంధములన్నీ వదిలి ఆత్మలమైన మేము మిమ్ములనే పృథి చేస్తాము అని తండ్రిని తప్పక పృథి చేస్తాయి. తండ్రి తెలిపిస్తున్నారు - స్వయమును ఆత్మగా భావించి తండ్రి అయిన నన్ను పృథి చేయండి. తండ్రి నుండి మనమెలా వారసత్వము

పాండుకుంటున్నామో ప్రతి 5 వేల సంవత్సరముల తర్వాత మనము ఈ దేవతలుగా ఎలా అవుతామో ఇవన్నీ తెలుసుకోవాలి కదా. స్వర్గ వారసత్వము ఎవరి నుండి లభిస్తుందో ఇప్పుడే మీరు తెలుసుకున్నారు. తండ్రి స్వర్గవాసి కాదు, కానీ పిల్లలను స్వర్గవాసులుగా చేస్తారు. ఆయన మాత్రము నరకములోనే వస్తారు. మీరు తండ్రిని పిలిచేది కూడా తమోప్రధానమైన నరకములో ఉన్నప్పుడు మాత్రమే. ఇది తమోప్రధాన ప్రపంచము కదా. సత్యోప్రధాన ప్రపంచము 5 వేల సంవత్సరముల క్రితము ఉండేది. అప్పుడు ఈ లక్ష్మీ-నారాయణుల రాజ్యముండేది. ఈ విషయాలను, ఈ చదువును ఇప్పుడు మీరు మాత్రమే తెలుసుకున్నారు. ఇది మానవుల నుండి దేవతలుగా అయ్యే చదువు. మానవులను దేవతలుగా తయారు చేయువారి మహిమను వర్ణించలేము(మనుష్య సే దేవతా కియే కరత్ నాలాగీ వార్)..... పుత్రుడవుతూనే వారసుడవుతాడు. తండ్రి చెప్పున్నారు - ఆత్మలైన మీరంతా నా పిల్లలే. మీకు వారసత్వమునిస్తాను. మీరంతా నోదరులు. మూలవతనము లేక నిర్వాణధామములో ఉంటారు. దానిని నిరాకార ప్రపంచమని కూడా అంటారు. ఆత్మలన్నీ అచ్చటనే ఉంటాయి. ఈ సూర్య-చంద్రుల కంటే దూరంగా అత్యంత మధురమైన శాంతియుతమైన మీ ఇల్లు ఉంది. కానీ అచ్చటనే కూర్చుండిపోరాదు. అచ్చట కూర్చుని ఏమి చేస్తారు? అచ్చట మీ స్థితి జడ వస్తువు వలె ఉంటుంది. ఆత్మ పాత్ర చేసినప్పుడు మాత్రమే చైతన్యమంటారు. చైతన్యమే కానీ పాత్రను చేయకుంటే జడమవుతుంది కదా. మీరిచ్చట నిలబడి చేతులు, కాళ్ళు కదపకుండా ఉంటే జడము వలె ఉంటారు. అచ్చట స్వాభావిక శాంతి ఉంటుంది. ఆత్మలు జడము వలె ఉంటాయి. ఏ పాత్ర చేయదు. పాత్ర చేసినప్పుడే శోభిస్తుంది. శాంతిధామములో ఏ శోభ ఉంటుంది? ఆత్మ సుఖ, -దుఃఖముల నుండి అతీతముగా ఉంటుంది. పాత్రనే చేయకుంటే అచ్చట ఉన్నందున లాభమేముంది? మొట్టమొదట సుఖ పాత్ర చేస్తారు. ప్రతి ఒక్కరికీ ఇచ్చటకు రాక మునుపు నుండే పాత్ర లభించి ఉంది. మాకు మోక్షము కావాలని కొంతమంది అంటారు. నీటి బుడగ నీటిలో కలసిపోయింది అని అంటారు అనగా ఆత్మ లేనే లేనట్లు అంటారు. పాత్ర ఏదియూ లేకుంటే జడము వలె ఉంటుంది. చైతన్యమై కూడా జడములే పడి ఉంటే లాభమేముంది? అందరూ పాత్ర చేసే తీరాలి. హీరో -హీరోయిన్ల పాత్ర ముఖ్యమైనదని చెప్తారు. పిల్లలైన మీకు హీరో-హీరోయిన్లనే బిరుదు లభిస్తుంది. ఆత్మ ఇచ్చట పాత్రను అభినయిస్తుంది, మొదట సుఖప్రదమైన రాజ్యము చేస్తుంది. తర్వాత రావణుని దుఃఖప్రదమైన రాజ్యములోకి పోతుంది. ఇప్పుడు తండ్రి చెప్పున్నారు - అందరికీ ఈ సందేశమివ్వండి. టీచర్ల ఇతరులకు చెప్పండి. టీచరుగా కాకుంటే పదవి తగ్గిపోతుంది. టీచరుగా కాకుంటే ఎవరికైనా ఆశీర్వాదాలెలా లభిస్తాయి? ఎవరికైనా ధనము ఇస్తే వారికి సంతోషము కలుగుతుంది కదా. బి.కె.లు మా పై దయ చూపినారు అని అనుకుంటారు. ఎంతో నీచముగా ఉన్న మమ్ములను ఎంతో ఉన్నతముగా చేస్తారని అనుకుంటారు. నిజానికి ఒక్క తండ్రిని మాత్రమే మీరు మహిమ చేస్తారు - వాహ్ బాబా! మీరు, ఈ పిల్లల ద్వారా మాకెంతో కళ్యాణము చేస్తున్నారు. ఎవరో ఒకరి ద్వారా జరుగుతుంది కదా. తండ్రి చేసి చేయించేవారు. మీ ద్వారా చేయిస్తారు. మీ కళ్యాణము జరిగినందున, ఇతరులకు నాటు వేస్తారు. ఎవరెంత సేవ చేస్తారో అంత ఉన్నత పదవి పొందుతారు. రాజులుగా కావాలంటే ప్రజలను తయారు చేసుకోవాలి. మంచి నెంబరులో వచ్చేవారు కూడా రాజులుగా అవుతారు. మాల తయారవుతుంది కదా. మాలలో నా నంబరు ఎంత ఉంటుంది

? అని స్వయమును ప్రశ్నించుకోవాలి. ముఖ్యమైనవారు నవరత్నాలు కదా. మధ్యలో ఉండే వజ్రము, రత్నాలుగా తయారు చేయువారు. వజ్రమును మధ్యలో ఉంచుతారు. మాలకు పై భాగములో పుష్పము కూడా ఉంటుంది కదా. చివర్లో ముఖ్యమైన పూసలుగా ఎవరు తయారవుతారో, వంశములో ఎవరు వస్తారో మీకు తెలుస్తుంది. చివర్లో అన్ని సాక్షాత్కారాలు మీకు తప్పక అవుతాయి. శిక్షలు ఎలా అనుభవిస్తారో చూస్తారు. ప్రారంభములో మీరు సూక్ష్మవతనములో దివ్యదృష్టితో చూశారు. ఇది కూడా గుప్తమే. ఆత్మలు శిక్షలెక్కడ అనుభవిస్తాయో కూడా చూస్తారు. ఇది కూడా ద్రామాలో పాత్రగా ఉంది. గర్భ జైలులో శిక్షలు అనుభవిస్తారు. జైలులో యమధర్మరాజును చూచి, ఇంక బయటకు తీయమని ప్రార్థింపడతారు. జబ్బులు మొదలైన కష్టాలు కూడా, కర్మల లెక్కాచారమే కదా. ఇవన్నీ అర్థము చేసుకునే విషయాలు. తండ్రి తెలిపించేది తప్పక సత్యమే(రైట్) కదా. ఇప్పుడు మీరు ధర్మయుక్తము(రైటియస్/Righteous)గా అవుతున్నారు. తండ్రి నుండి చాలా శక్తిని తీసుకున్నవారికే ధర్మపరులు అని అంటారు.

మీరు విశ్వానికి యజమానులవుతారు కదా. ఎంత గొప్ప శక్తి ఉంటుంది అచ్చట హంగామా (గలాటాల) మాటే లేదు. శక్తి తక్కువ ఉంటే చాలా చాలా గలాటాలు జరుగుతాయి. పిల్లలైన మీకు నంబరువారు పురుషార్థమనుసారముగా అర్థకల్పానికి శక్తి లభిస్తుంది. ఒకే విధమైన శక్తి గానీ, ఒకే విధమైన పదవి గానీ లభించవు. ఇది కూడా ముందే నిర్ణయించబడి ఉంది. ద్రామాలో అనాదిగా నిర్ణయింపబడింది. కొంతమంది చివర్లో వస్తారు. 1-2 జన్మలు మాత్రమే తీసుకొని శరీరమును వదిలేస్తారు. దీపావళిలో దోమలెలా రాత్రి జన్మించి ఉదయమే చనిపోయినట్లు త్వరగా మరణిస్తారు. ఆ దోమలెన్నో లెక్కపెట్టలేము. కానీ మనుష్యులను లెక్కిస్తారు. మొదట వచ్చే ఆత్మలు దీర్ఘాయువు కలిగి ఉంటాయి. పిల్లలైన మీరు చాలా సంతోషంగా ఉండాలి - మనము దీర్ఘాయువువారిగా అవుతాము. మీరు పూర్తి పాత్రను అభినయిస్తారు. మీరు పూర్తి పాత్రనెలా చేస్తారో తండ్రి మీకు మాత్రమే తెలిపిస్తారు. చదువు అనుసారము పాత్రనభినయించుటకు పై నుండి వస్తారు. క్రొత్త ప్రపంచానికి వెళ్ళుటకే ఈ చదువు అనేకమార్లు మిమ్ములను చదివిస్తానని తండ్రి చెప్పున్నారు. చదువు అవినాశిగా అవుతుంది. అర్థకల్పము మీకు ప్రాలభము లభిస్తుంది. ఆ వినాశి చదువు ద్వారా సుఖము కూడా అల్పకాలము కొరకే లభిస్తుంది. ఇప్పుడెవరైతే బ్యాలిష్టరుగా అవుతారో కల్పము తర్వాత కూడా బ్యాలిష్టరుగానే అవుతారు. ఇప్పుడున్న పాత్రే, కల్ప-కల్పము అదే పాత్రను అభినయిస్తారు. ఎలాంటి తేడా ఉండదు. ప్రతి ఒక్కరు వారి-వారి పాత్ర అభినయిస్తూనే ఉంటారు. ఇదంతా ముందే తయారైన ద్రామా. పురుషార్థము గొప్పదా? ప్రాలభము గొప్పదా? అని అడుగుతారు. పురుషార్థము చేయకుంటే ప్రాలభము లభించదు. ప్రపంచమంతటా ఏ ఏ కర్మలు జరుగుతున్నాయో అవన్నీ తయారైన ద్రామానే. ఆది నుండి అంత్యము వరకు మొదటనే ఆత్మయందు నిర్ణయించబడి ఉంది. ఆత్మలో 84 జన్మల పాత్ర నిండి ఉంది. వజ్రముగానూ అవుతుంది, గవ్వగానూ అవుతుంది. ఈ విషయాలన్నీ మీరిప్పుడు మాత్రమే వింటున్నారు. పాఠశాలలో పాస్ కాకుంటే బుద్ధిహీనులంటారు, ధారణ జరగదు. దీనిని వెర్రిటి వృక్షమంటారు. వెర్రిటి పొలికలు. ఈ వెర్రిటి వృక్ష రహస్యమును తండ్రి మాత్రమే విశదీకరిస్తున్నారు. కల్పవృక్షము గురించి

కూడా తెలిపిస్తున్నారు. మర్రిచెట్టు ఉదాహరణ కూడా దీని కొరకే. దానికి చాలా శాఖోపశాఖలుంటాయి. ఆత్మలు అవినాశి అని, శరీరము వినాశి అని పిల్లలకు తెలుసు. ఆత్మనే ధారణ చేస్తుంది. ఆత్మ 84 జన్మలు తీసుకుంటుంది. శరీరాలు మారిపోతూ ఉంటాయి. ఆత్మలేమో అవే, ఆత్మనే భిన్న-భిన్న శరీరాలు ధరించి పాత్ర చేస్తుంది. ఇది క్రొత్త విషయము కదా. పిల్లలైన మీకు కూడా, ఇప్పుడే ఈ జ్ఞానము లభించింది. కల్వక్రితము కూడా ఇలాగే అర్థము చేసుకున్నారు. తండ్రి వచ్చేది భారతదేశములోనే, మీరు అందరికీ సందేశమును ఇస్తూ ఉంటారు. సందేశము లభించకుండా ఎవరూ ఉండరు. సందేశాన్ని వినుట అందరికీ ఒక హక్కు. తర్వాత తండ్రి నుండి వారసత్వము కూడా తీసుకుంటారు. కొంచెమైనా వింటారు కదా. అయినా తండ్రికి పిల్లలే. నేను ఆత్మలైన మీ తండ్రిని తెలియజేస్తున్నారు. నా ద్వారా ఈ రచన సృష్టి ఆదిమధ్యాంతాలను తెలుసుకున్నందున మీరు ఈ పదవిని పొందుతారు. మిగిలిన వారంతా ముక్తిధామానికి వెళ్ళిపోతారు. తండ్రి ఏమో సర్వులకు సద్గతినిస్తారు. 'ఓహో బాబా మీ లీల!' అని అంటారు. కానీ ఏ లీల? ఎలాంటి లీల. పాత ప్రపంచమును పరివర్తన చేయు లీల తెలుసుకోవాలి కదా. తెలుసుకునేది మానవులే కదా. ఆ తండ్రి వచ్చి పిల్లలైన మీకు అన్ని విషయాలు తెలుపుతున్నారు. ఆ తండ్రి జ్ఞానసాగరులు. మిమ్ములను కూడా జ్ఞాన సంపన్నులుగా చేస్తారు. మీరు నెంబరువారుగా అవుతారు. స్కాలర్‌షిప్ తీసుకునేవారిని జ్ఞానసంపన్నులు అని అంటారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్‌మాల్నింగ్ ధారణకొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. సదా ఈ పృథిలో ఉండాలి - “ఆత్మలైన మేమంతా పురుషులము”, తండ్రి నుండి సంపూర్ణ వారసత్వము తీసుకోవాలి. మానవుల నుండి దేవతలయ్యే చదువును చదవాలి, చదివించాలి.
2. ప్రపంచములో జరిగే పాత్ర అంతా ముందే తయారైన డ్రామా. ఇందులో పురుషార్థము, ప్రొలబ్ధము రెండూ నిర్ణయించబడి ఉన్నాయి. పురుషార్థము చేయకుంటే ప్రొలబ్ధము లభించదు. ఈ విషయాన్ని బాగా అర్థము చేసుకోవాలి.

వరదానము:- “సంతుష్టతలో మూడు సర్టిఫికేట్లు తీసుకొని మీ యోగీజీవితము యొక్క

ప్రభావమును వేసే సహజయోగీభవ”

సంతుష్టత(తృప్తి) యోగీ జీవితము యొక్క లక్ష్యము. ఎవరైతే సదా సంతుష్టముగా ఉంటారో, అందరినీ సంతుష్టపరుస్తారో వారి యోగీ జీవితము యొక్క ప్రభావము ఇతరుల పై స్వతహాగా పడుతుంది. ఎలాగైతే సైన్సు సాధనాల ప్రభావము వాయుమండలం పై పడుతుందో అలా సహజయోగీ జీవితానికి కూడా ప్రభావముంటుంది. యోగీ జీవితానికి 3 సర్టిఫికేట్లు ఉంటాయి. మొదటిది - స్వయం సంతుష్టము, రెండవది - తండ్రి సంతుష్టము, మూడవది - లౌకిక, అలౌకిక పరివారాలు సంతుష్టము.

స్లోగన్:- “స్వరాజ్య తిలకముతో, విశ్వకళ్యాణమనే కిరీటముతో, స్థితి అనే సింహాసనము పై

విరాజమానమై ఉండవారే రాజయోగులు”